



प्रदेश सरकार
सामाजिक विकास मन्त्रालय
बागमती प्रदेश
हेटौंडा, मकवानपुर, नेपाल

नोभल कोरोना भाइरस (COVID-19) सम्बन्धि दैनिक प्रतिवेदन

मिति: २०७७/०२/०८

१) मुख्यमुख्य क्रियाकलापहरु:-

- ❖ कोभिड-१९ संक्रमण पुष्टि भएका रामेछाप, सिन्धुली, काभ्रे लगायत जिल्लाका संक्रमित व्यक्तिको सम्पर्कमा रहेका व्यक्तिको खोजी (Contact tracing) एवम् अन्य आवश्यक व्यवस्थापनको लागि सम्बन्धित जिल्लाको स्वास्थ्य कार्यालय एवम् जिल्ला अस्पतालबाट परिचालन भएको टोलीले स्थानीय सरकार, र स्वास्थ्यकर्मी समेतको सहकार्य र समन्वयमा फोलो-अप लगायत अन्य कार्यहरु निरन्तर गरिरहेको छ ।
- ❖ त्रिशुली अस्पताल, नुवाकोटले अस्पतालमा कार्यरत फोहोरमैला ओसारपसार गर्ने कामदारहरुलाई उचित फोहोरमैला व्यवस्थापन सम्बन्धि अभिमुखीकरण गर्नुका साथै अन्य प्राविधिक कार्य गरिरहेको छ ।

२) महामारीको हालको अवस्था:-

- ❖ नेपालमा हाल सम्ममा जम्मा ४५३ जनामा संक्रमण देखिएकोमा बागमती प्रदेशमा जम्मा २६ जनामा संक्रमण जसमा एक सुत्केरी महिलाको दुखद् मृत्यु भएको छ ।
- ❖ नेपालमा पहिलो कोरोना भाइरसको संक्रमण (कोभिड-१९) माघ ९, २०७६ मा पुष्टि भएको थियो। माघ ९ देखि चैत्र २० सम्ममा जम्मा ६ जनामा संक्रमण देखियो । सो अवधिमा संक्रमण देश बाहिरबाट नेपाल भित्रिएकाहरुमा मात्र सिमित भएको थियो तर चैत्र २२, २०७६ मा पहिलो पल्ट कोभिड-१९ को संक्रमण बाहिरबाट नेपाल भित्रिएकाको परिवारको सदस्यमा समेत देखा पर्‍यो। यसरी हाल नेपालमा संक्रमण बाहिरबाट नेपालमा आउनेमा र संक्रमित व्यक्तिबाट स्थानीय तहमा झुण्ड-झुण्ड रुपमा सरेको (Sporadic cases) देखिएको छ ।

३) कोरोना भाइरस (कोभिड-१९) रोकथाम, नियन्त्रण तथा प्रतिकार्य सम्बन्धि दैनिक प्रतिवेदन:-

- ❖ आज मिति २०७७।०२।०८ गते दिउँसो २ बजे सम्ममा बागमती प्रदेश अन्तर्गत COVID-१९ को रोकथाम, नियन्त्रण र उपचार सम्बन्धी भएका गतिविधिहरूको विवरण निम्नबमोजिम रहेको छ, आज हेटौडामा रहेको VBDRTC को प्रयोगशालामा COVID-१९ को परीक्षणको लागि प्राप्त भएको स्वाब(स्याम्पल)मध्ये सिन्धुलीबाट प्राप्त भएको ५७, हेटौडाबाट प्राप्त भएको ३० र बाराबाट प्राप्त भएको २३ सबैको नतिजा नेगेटिभ आएको छ भने बाँकी परीक्षण हुने क्रममा छ । हालसम्म VBDRTC को प्रयोगशालामा COVID-१९ को परीक्षणको लागि १०६९ वटा स्वाब(स्याम्पल) प्राप्त भएको छ ।
- ❖ यसको अतिरिक्त हालसम्म यस प्रदेशमा १९०९१ RDT बाट परीक्षण गरिएकोमा २७१ वटामा पोजिटिभ देखिएको छ । आज भएको १२४२ वटा RDT परीक्षणमा काठमान्डौमा २९, धादिङमा १५, नुवाकोटमा २, सिन्धुलीमा २, मकवानपुरमा १ र काभ्रेमा १ वटा गरी कुल ५० वटा पोजिटिभ देखिएको छ (२०७७/०२/०७ दिउँसो २ बजेसम्म)।

४) क्वारेन्टाइन, आइसोलेसन, आर.डी.टि.(RDT), पी.सि.आर.(PCR) परीक्षण सम्बन्धि विवरण:-

जिल्ला	क्वारेन्टाईन		होम क्वारेन्टाइनमा रहेका	आइसोलेसन		RDT किटबाट गरिएको परीक्षण			संकलित नमुना (RT-PCR)			कै
	बेड	बसेका		बेड	बसेका	जम्मा	नेगेटिभ	पोजिटिभ	जम्मा	नेगेटिभ	पोजिटिभ	
काठमाण्डौ	799	0	0	224	0	6529	6388	141	2124	2117	7 (+3)	
ललितपुर	137	2	0	124	3	2216	2206	10	1329	1329	0 (+1)	
भक्तपुर	313	0	0	42	2	1244	1241	3	704	702	2 (+1)	
रसुवा	283	2	3	35	0	192	192	0	3	3	0	
नुवाकोट	325	41	72	16	1	1258	1234	24	219	219	0	
धादिङ	512	140	0	20	19	1448	1421	27	59	58	1 (+2)	
चितवन	300	19	0	302	12	1083	1080	3	1105	1103	2 (+1)	
सिन्धुली	255	54	0	32	0	1240	1211	29	77	77	0 (+1)	
मकवानपुर	218	0	0	35	19	948	942	6	315	315	0 (+2)	
रामेछाप	331	21	56	71	0	439	439	0	20	20	0 (+1)	
दोलखा	160	0	0	41	0	454	454	0	15	15	0	
काभ्रे	342	10	37	18	4	1338	1310	28	686	686	0 (+1)	
सिन्धुपाल्चोक	526	55	102	35	0	702	702	0	256	256	0 (+1)	
जम्मा	4501	344	270	995	60	19091	18820	271	6912	6900	12 (+14)	


+ सम्बन्धित जिल्लाभन्दा अन्यत्रबाट प्राप्त विवरण अनुसार

५) बागमती प्रदेशमा संक्रमितहरूको विवरण (२०७७/०२/०८ गते, दिउँसो २:०० सम्मको विवरण):-

क्र. स.	जिल्ला	कोभिड-१९ संक्रमितमध्ये			अन्य विवरण
		जम्मा	उपचाररत	निको भएको	
१	काठमाण्डौ	१०	७	३	
२	चितवन	३	१	२	
३	भक्तपुर	३	२	१	
४	धादिङ	३	२	१	
५	मकवानपुर	२	२	०	
६	काभ्रे	१	१	०	
७	सिन्धुपाल्चोक	१	०	०	२०७७/०२/०३ मा मृत्यु भएको पुष्टि भएको
८	ललितपुर	१	१	०	
९	सिन्धुली	१	१	०	
१०	रामेछाप	१	१	०	
	जम्मा	२६	१८	७	१ मृत्यु

स्रोत: HEOC (२०७७/०२/०६), स्वास्थ्य तथा जनसंख्या मन्त्रालय मिडिया ब्रिफिग (२०७७/०२/०८)

६) किटजन्य रोग अनुसन्धान तथा तालिम केन्द्र, हेटौडा, मकवानपुरमा हालसम्म परिक्षण गरिएका स्याम्पलको विवरण:-



VBDRTC, हेटौडामा २०७६/११/२१ देखि २०७७/०२/०१ मा परिक्षण गरिएको स्याम्पलको वर्गीकरण

हालसम्म परिक्षण भएर नतिजा आइसकेका स्याम्पलमध्ये ६ वटा स्याम्पल पोजिटिभ देखिए पनि (अप्रिल ९, २०२० मा प्राप्त २ वटा स्याम्पल पोजिटिभ देखिएको र सोहि केसमा पुनः अप्रिल १४ मा टेस्ट गर्दा पोजिटिभ आएको) जम्मा ४ वटा केसमा परिक्षणको नतिजा पोजिटिभ देखिएको छ जसमध्ये ३ पुरुष (४४ वर्ष, ५५ वर्ष, ६० वर्ष) र १ महिला (६३ वर्ष) रहेका छन् ।

७) टेक्निकल अपडेट:-

❖ संक्रमितको निकट सम्पर्कमा रहेको व्यक्ति:

सम्भावित संक्रमित वा संक्रमण सुनिश्चित भएको व्यक्तिसँग लक्षण देखिएकोदिन भन्दा २ दिन पहिले वा लक्षण देखिएपछिका १४ दिन सम्ममा देहाय बमोजिम कुनै पनि प्रकारको सम्पर्कमा आएका व्यक्तिहरु :

१. नीजसँग १ मिटर वा सो भन्दा नजिकैको दुरीमा १५ मिनेट वा सो भन्दा बढी समय व्यतित गरेको
२. नीजसँग प्रत्यक्ष शारीरिक संसर्गमा आएको
३. व्यक्तिगत सुरक्षण सामाग्री (PPE) बीना नै निजलाई प्रत्यक्ष स्वास्थ्य स्याहार तथा हेरचाह गरेको
४. हवाइजहाजमा यात्रा गर्दा नीज बसेको सिटभन्दा दुई सिट अघि, पछि, दायाँ वा बायाँ रहेका अन्य सिटमा बसी यात्रा गरेको ।

नोट: लक्षण नदेखिएता पनि प्रयोगशाला परिक्षणको नतिजाबाट संक्रमण पुष्टि भएको अवस्थामा, पोजिटिभ नतिजा आएको नमुना संकलन भएका मिति अघि: (स्थानीय संक्रमण पुष्टि भएको स्थानमा बसोबास भएको वा त्यस्तो स्थानको यात्रा गरी फर्किएको वा सम्भावित वा शंकास्पद वा संक्रमण निश्चित भएका व्यक्तिहरूसँग निकट सम्पर्कमा रहेको दिन देखि उक्त नमुना संकलन गरेको १४ दिन पछि सम्मको अवधिलाई सम्पर्क अवधि मान्नु पर्नेछ ।)

❖ संक्रमितको निकट सम्पर्कमा रही संक्रमणको उच्च जोखिम रहेको व्यक्ति:

- सम्भावित संक्रमित, शंकास्पद संक्रमित वा संक्रमण सुनिश्चित भएको व्यक्तिसँग एकाघरमा बस्ने व्यक्तिहरु
- निजहरु विरामी भएको अवस्थामा आवश्यक सावधानी नअपनाई स्वास्थ्य स्याहार गर्ने व्यक्तिहरु
- गर्भवती, मधुमेहका रोगी, अन्य दीर्घ रोग भएका व्यक्तिहरु र ६० वर्ष उमेर नाघेका व्यक्तिहरु ।

❖ शंकास्पद संक्रमित:

ज्वरो(100.4°Fभन्दा बढी)वा खोकि वा श्वासप्रश्वासमा समस्या आएको र कोभिड १९ को स्थानीय संक्रमण पुष्टि भएको स्थानमा बसोबास भएको वा त्यस्तो स्थानको यात्रा गरी फर्किएको वा कोभिड १९ का सम्भावित वा शंकास्पद वा संक्रमण निश्चित भएका व्यक्तिहरूसँग निकट सम्पर्कमा रहेको वा अस्पतालमा भर्ना गर्न आवश्यक भएको तर कोभिड १९ संक्रमण बाहेक भर्ना हुनाको अन्य कारण पुष्टि हुन नसकेको ।

❖ सम्भावित संक्रमित:

कोभिड १९ का लागि नमुना परिक्षणको नतिजाको निश्कर्ष आइनसकेको वा कोभिड १९ स्क्रनिंगबाट शंकास्पद संक्रमित भन्ने पहिचान भएको तर कोभिड १९ नै हो भन्ने यकिन भइनसकेको ।

❖ संक्रमण सुनिश्चित भएको:

क्लिनिकल लक्षण तथा चिन्हहरु भए वा नभएता पनि प्रयोगशालाबाट संक्रमण पुष्टि भएका व्यक्तिहरु

❖ कोभिड-१९ बाट मृत्यु:

कोभिड-१९ बाट मृत्यु भन्नाले कोभिड-१९ संक्रमण पुष्टि भएको वा सम्भाव्य केसमा मृत्युको अन्य स्पष्ट वैकल्पिक कारण (जस्तै ट्रमा) प्रमाणित नभएमा बुझिन्छ ।

द) आम जनसमुदायलाई अनुरोध र सुझावहरू:-

हाल विश्व महामारीको रूपमा रहेको COVID - 19 बाट बच्न आवश्यक सावधानी अपनाएर एक जिम्मेवार नागरिकको कर्तव्य निभाउनु हामी सबैको दायित्व हो तसर्थ निम्न बमोजिमका कुराहरूमा ध्यान दिऔं र संक्रमणबाट आफु पनि बचौं, अरुलाई पनि बचाऔं:

✚ बन्दाबन्दी (Lockdown)को पालना गरौं ।
✚ संक्रमित व्यक्तिको मुखबाट निस्कने थुकका छिट्टा-कणबाट यो रोग सिधा सर्दछत्यसैले आफू बच्न र अरुलाई बचाउनको लागि सामाजिक दुरी कायम गरौं । व्यक्ति व्यक्ति बिचको दुरी कमिमा १ मिटर वा ३ फिट कायम गरौं । यसले रोगलाई सिधा सर्नबाट बचाउद छ ।
✚ खोकदा वा हाछियु गर्दा मास्क/Tissue paper/कुहिनोले नाक, मुख छोप्नेगरौं ।
✚ संकास्पद वा रोगीको (खोकी लाग्ने, ज्वरो आउने, श्वासप्रस्वासमा समस्या आउनेव्यक्तिको) सम्पर्क बाट टाढा बसौ ।
✚ प्रदुषित वस्तु वा सतहमा बारम्बार छोइने भएकोले नियमित रूपमा साबुन पानीले हात धुने गरौं ।
✚ सकेसम्म घरबाहिर वा भीडभाडमा नजाऔं ।
✚ हातले आँखा, नाक, मुख सकभर नछुने र छुनुपरेमा पहिला राम्रोसंग साबुन पानीले हात धुने गरौं ।
✚ यो रोग थुकका कण (droplets)को माध्यमले सर्ने भएकोले जथाभावी नथुकौं ।
✚ ढोका, चुकुल खोल्दा सकेसम्म कुहिनोवा धेरै नचलाईने हात (दाहिने चलाउनेले देब्रे र देब्रे चलाउनेले दाहिने)को प्रयोग गरौं ।
✚ सार्वजनिक स्थलका वस्तुहरू जस्तै: भर्याडको रेलिड, बार आदि सकेसम्म नछुने/नसमाउनेगरौं ।
✚ घरमा सधै छोइरहने ठाउँ वा चीज जस्तै: ढोकाको चुकुल, ह्यान्डल, बत्तीको स्वीच, टेबल, कुर्सी, धारा, बेसिन आदि सधै डिजिजेन्ट/साबुन प्रयोग गरेरसफा गर्नुपर्छ र सफा गरिसकेपछि राम्रोसंग साबुन पानीले हात धुनेगरौं ।
✚ इलेक्ट्रोनिक सामान (मोबाइल, ल्यापटप, ट्याब्लेट, मोनिटर, रिमोट, किबोर्ड आदि) अल्कोहोलभएको स्प्रेको प्रयोग गरेर नियमित रूपमा सफा गरौं ।
✚ मदिरापान, धुम्रपान गर्नाले शरीरको रोगसंग लड्न सक्ने क्षमतालाई असर गर्ने भएकोले मदिरापान, धुम्रपान नगरौं ।

अन्त्यमा सदाझै यहाँहरूको अमूल्य सुझाव र सहयोगको अपेक्षा गर्दछौं ।

धन्यवाद !

प्रवक्ता (COVID-१९)

डा. पुरुषोत्तम राज सेठ्राई